

एक नजर में

आस्था के तट पर संस्कृति और राष्ट्रभक्ति का होगा संगम, नौका विहार से छोड़ेंगे तिरंगे गुब्बारे

मां क्षिप्रा के तट पर गणतंत्र दिवस मनेगा, सनातन स्थल पर संविधान की गूंज, कार्तिक मेला ग्राउंड पर 3 मंच बने, संतों व सेनानियों का होगा सम्मान



नवाखेड़ा में ग्राम महोत्सव संपन्न

उज्जैन। मध्य प्रदेश जन अभियान परिषद्, विकासखंड उज्जैन के अंतर्गत ग्राम नवाखेड़ा में ग्रामोत्सव से अभ्युदय मध्य प्रदेश कार्यक्रम के तहत ग्राम उत्सव का सफल आयोजन किया गया। कार्यक्रम का उद्देश्य ग्राम स्तर पर सामाजिक सहभागिता, प्रतिभाओं के प्रोत्साहन एवं जनजागरूकता को बढ़ावा देना रहा। इस अवसर पर अरुण व्यास, विकासखंड समन्वयक, मध्य प्रदेश जन अभियान परिषद्, साथ ही चर्यतन नवांकुर संस्था देवी अवंतिका सामाजिक युवा कल्याण संस्था से करुणा शितोले ने ग्रामोत्सव के महत्व पर अपने विचार व्यक्त करते हुए ग्रामीण विकास में सामूहिक सहभागिता की आवश्यकता पर प्रकाश डाला। कार्यक्रम के दौरान ग्राम में संकष्ट कार्य करने वाले प्रतिभावान व्यक्तियों एवं खेलकूद में उल्लेखनीय प्रदर्शन करने वाले बच्चों को पुरस्कार प्रदान कर सम्मानित किया गया। ग्रामोत्सव में ग्रामीणजन, महिलाएं द्वारा समरसता रैली निकाली गई। दीपक शर्मा, कालू सिंह चंद्रकांत, लता भोसले, समिति सदस्य मातृश्रवितयो एवं बच्चे भी संख्या में उपस्थित रहे।



समृद्धि ने गोल्ड, अन्वी ने ब्रॉन्ज मैडल जीता

उज्जैन। बालाघाट में आयोजित राज्य स्तरीय कराते वैय्पियनशिप में उज्जैन की दो जुनियर बालिका खिलाड़ियों ने शानदार प्रदर्शन करते हुए जीत हासिल की। संभागीय कराते प्रमुख सेसेई दुर्गेश कवरेती नेशनल कोच ने बताया कि समृद्धि राठौर ने गोल्ड मैडल काटा, अन्वी राठौर ने ब्रॉन्ज मैडल कुमिटे जीतकर उज्जैन जिले का नाम रोशन किया। इस 16वीं राज्य स्तरीय कराटे वैय्पियनशिप में उज्जैन सहित मध्यप्रदेश के कई जिलों की टीमें भाग लिया। समृद्धि और अन्वी राठौर की इस उपलब्धि पर संभागा के कराते परिवार ने शुभकामनाएं देते हुए कहा कि दोनों बेटियां अपने माता पिता का नाम रोशन करते रहे। आयोजकों के अनुसार यह प्रतियोगिता न केवल खिलाड़ियों को अपनी प्रतिभा दिखाने का अवसर देगी, बल्कि उज्जैन जिले को खेलों के नवशे कदम पर एक नई पहचान भी दिलाएगी। दुर्गेश कवरेती ने कहा कि समृद्धि राठौर व अन्वी राठौर की इस जीत का श्रेय उनके माता पिता व कोच सेपाई पूनम कुर्वाड़िया को जाता है। नीमच जिले से टीम मैनेजर के रूप में सेपाई ऋतु परमार, नेशनल रेफरी, जज रही।

दिव्यांग युवक-युवती परिचय सम्मेलन

उज्जैन। सर्वधर्म दिव्यांग विकास समिति उज्जैन द्वारा सर्व समाज दिव्यांग युवक-युवती परिचय सम्मेलन का आयोजन उज्जैन में किया गया। जिसमें बड़ी संख्या में सर्व समाज के दिव्यांग युवक-युवतियों ने अपना परिचय दिया। रवि मालवीय ने बताया कि कालिदास अकादमी में आयोजित दिव्यांग युवक युवती सम्मेलन का यह सातवां वर्ष था जिसमें बड़ी संख्या में युवक-युवतियों ने अपना परिचय दिया। अतिथि के रूप में विधायक महेश परमार, भाजपा अजा मोर्चा जिला अध्यक्ष पुष्पा चौहान, सर्वधर्म दिव्यांग विकास समिति जिलाध्यक्ष अध्यक्ष वर्षा कच्छया, भाजपा अजा मोर्चा जिला महामंत्री रमेश कलेसरिया, भगवान खांडेकर, पूर्व पार्षद बंटी नेता, मुकेश सूर्यवंशी, अशोक मालवीय सहित सभी कार्यक्रमीणों मेंबर और पदाधिकारी उपस्थित रहे।

लाजपत राय की जयंती 28 को मनेगी

उज्जैन। स्वतंत्रता संग्राम में अपने प्राणों की आहुति देने वाले पंजाब केसरी लाला लाजपत राय की जयंती 28 जनवरी को मनाई जाएगी। अग्रवाल जैसीस के विजय अग्रवाल ने बताया कि साइमन कमीशन आंदोलन का नेतृत्व करते हुए श्रेष्ठ पंजाब महान स्वतंत्रता संग्राम सेनानी लाला लाजपत राय जी को बलिदान हो गया था। 28 जनवरी उनका जयंती दिवस है प्रतिवर्ष अनुसार इस वर्ष भी स्वतंत्रता आंदोलन में उनके महान योगदान के लिए इस जयंती को समारोह पूर्वक 28 जनवरी को अग्रवाल धर्मशाला गोला मंडी में मनाया जाएगा। जयंती समारोह सायंकाल 7:30 बजे प्रारंभ होगा। प्रारंभ में वंदे मातरम एवं समागन पर जनगणमन जय घोष होगा। आयोजन को सफल बनाने के लिए जगदीश गौयल, जयकिशन अग्रवाल, नरेंद्र गुप्ता, सीए संजय अग्रवाल, अजीत मंगलम, महेश अग्रवाल, अनिल गर्ग, संजय अग्रवाल, मनोहर गर्ग, आयुष चौधरी, यश अग्रवाल, डॉ.सचिन गौयल, सरोज अग्रवाल, शकुंतला अग्रवाल, सीमा अग्रवाल, श्री अग्रवाल महिला जैसीस की अध्यक्ष संध्या अग्रवाल, सचिव प्रिया मितल, कोषाध्यक्ष नीलम मितल ने कार्यक्रम को सफल बनाने की अपील की है।

मां श्री श्रीयादे माता की महाआरती

उज्जैन। प्रजापति समाज की आराध्य कुलदेवी मां श्री श्रीयादे माता की जयंती पर अखिल भारतीय प्रजापति कुंभकार महासंघ जिला एवं युवा जिला उज्जैन द्वारा 20 जनवरी को प्रदेश प्रवक्ता गुलाब चंद्र प्रजापति के मार्गदर्शन में जिला अध्यक्ष प्रकाश प्रजापति व युवा जिला अध्यक्ष कमल नंदवाना के संयुक्त नेतृत्व में श्री श्रीयादे माता जी के चित्र पर माल्यार्पण व दीप प्रज्वलित कर महा आरती की गई। गोकुल प्रजापत, दीपक प्रजापत, शंकर प्रजापति ने बताया कि महा आरती में बेनी प्रसाद प्रजापत, ऋषि प्रजापति, पुरुषोत्तम उदयपाल, दीपक कुर्वाड़िया, मनोज प्रजापत, शीतल प्रजापत, कमल प्रजापत, अशोक बेताडिया, गौतम प्रजापत, रोहित प्रजापत आदि मुख्य रूप से उपस्थित रहे।

अभिनेता शरण में

नदीहाल में बैठकर की ध्यान लगाया, पूजा की व जल भी चढ़ाया, मंदिर समिति ने किया सम्मान

फिल्म अभिनेता सुनील शेट्टी ने फिल्म बॉर्डर-2 की सफलता की भगवान महाकाल से कामना की

नवभारत न्यूज

उज्जैन। फिल्म अभिनेता सुनील शेट्टी बुधवार को परिवार के साथ उज्जैन आए। इस दौरान वे भगवान महाकाल के दरबार में दर्शन करने पहुंचे। उन्होंने गर्भगृह के बाहर खड़े होकर विधि-विधान से महाकाल का पूजन-अर्चना किया व हाथ जोड़कर आने वाली फिल्म बॉर्डर -2 की सफलता के लिए कामना की।

सुनील शेट्टी का पूजन पुजारी आशीष गुरु, संजय गुरु ने संपन्न कराया। शेट्टी ने नंदी हॉल में बैठकर ध्यान किया और नंदी जी को जल अर्पित किया। वे अपने परिवारिक लोगों के साथ दर्शन करने आए। पुजारी आशीष गुरु ने उन्हें महाकाल



का प्रसाद भेंट किया। मंदिर प्रांगण में पत्रकारों से कहा कि बॉर्डर-2 देश के जवानों को समर्पित फिल्म है जो रिलीज होने जा रही है। बेटे अहान शेट्टी भी फिल्म में महत्वपूर्ण भूमिका हैं। मंदिर समिति की ओर से अधिकारियों ने शेट्टी का सम्मान किया। सुनील शेट्टी इससे पहले 19

जनवरी 2025 को बेटे अहान और परिवार के साथ उज्जैन में महाकाल के दर्शन करने आए थे।

वे सुबह की भस्मरती में शामिल हुए थे। उस समय उन्होंने हर वर्ष बाबा महाकाल के दर्शन के लिए उज्जैन आने का वचन दिया था।

उज्जैन। मोक्षदायिनी मां क्षिप्रा के पावन तट पर इस वर्ष राष्ट्रीय पर्व गणतंत्र दिवस का आयोजन एक ऐतिहासिक स्वरूप में किया जा रहा है। पहली बार धर्म, संस्कृति और राष्ट्रभक्ति का यह अनूठा संगम शिप्रा तट पर देखने को मिलेगा। मध्य प्रदेश के मुख्यमंत्री डॉ. मोहन यादव यहां ध्वजारोहण करेंगे।

29 किलोमीटर लंबे शिप्रा घाट के सौंदर्यीकरण के बीच आयोजित हो रहे इस समारोह को लेकर पूरे उज्जैन में उत्साह और गौरव का वातावरण है। रामघाट से लेकर दत्त अखाड़ा क्षेत्र और कार्तिक मेला ग्राउंड तक विद्युत साज सज्जा भी की जा रही है। सुरक्षा और व्यवस्था व आयोजन को लेकर पुलिस कर्मियों को विशेष

प्रशिक्षण दिया जा रहा है और लगातार रिहर्सल कराई जा रही है। राष्ट्रीय और सांस्कृतिक देशभक्ति से ओतप्रोत प्रस्तुतियों की तैयारियां भी अंतिम चरण में हैं। विभिन्न सरकारी विभागों द्वारा आकर्षक झांकियां निकाली जाएंगी, जिनमें उत्कृष्ट प्रदर्शन करने वाली झांकियों को प्रथम, द्वितीय और तृतीय पुरस्कार प्रदान किए जाएंगे।



इसके साथ ही उन सरकारी कर्मचारियों और अधिकारियों का भी सम्मान किया जाएगा। जिन्होंने नवाचार के माध्यम से जनहित में उल्लेखनीय कार्य किए हैं और शासन की योजनाओं को प्रभावी रूप से आमजन तक पहुंचाया है। आयोजन स्थल पर एक विशेष प्रदर्शनी भी लगाई जाएगी। जिसका लोकार्पण और अवलोकन मुख्यमंत्री डॉ. मोहन यादव करेंगे। स्कूली बच्चे भी इस प्रदर्शनी का अवलोकन कर राष्ट्र, संस्कृति और विकास से जुड़े विषयों को करीब से समझेंगे। यह आयोजन न केवल गणतंत्र



दिवस का उत्सव होगा, बल्कि मोक्षदायिनी मां क्षिप्रा के तट से धर्म, संस्कृति और राष्ट्रभक्ति का सशक्त संदेश भी पूरे देश को देगा। सिंहस्थ मेला अधिकारी और संभागा आयुक्त आशीष सिंह, कलेक्टर रोशन कुमार सिंह, एसपी प्रदीप शर्मा नगर निगम

प्रभारी आयुक्त संतोष टैगोर, जिला पंचायत सीईओ श्रेयांश कुमर, एसडीएम एलएन गर्ग, पवन बारिया, रक्षित निरीक्षक रंजीत सिंह समेत सभी अधिकारियों ने कार्तिक मेला ग्राउंड का अवलोकन किया और तैयारी का जायजा लिया।

फ्रीडम फाइटरों का होगा सम्मान-संत महात्मा भी होंगे शामिल, 3 मंच बने

गणतंत्र दिवस समारोह में करीब 10 हजार स्कूली बच्चे, विभिन्न कॉलेजों के विद्यार्थी, समाजसेवी, स्वतंत्रता संग्राम सेनानी, मीसा बंदी, जनप्रतिनिधि तथा सभी वर्गों और सभी धर्मों के लोग शामिल होंगे। मुख्यमंत्री डॉ. मोहन यादव सभी अतिथियों का स्वागत और सम्मान करेंगे। यह आयोजन राष्ट्रीय एकता और सामाजिक समरसता का सजीव उदाहरण बनेगा। राष्ट्रीय पर्व के अवसर पर मोक्षदायिनी मां क्षिप्रा की गोद से नावों के माध्यम से तिरंगे गुब्बारे छोड़े जाएंगे। इसका शुभारंभ स्वयं मुख्यमंत्री डॉ. मोहन यादव करेंगे। इसके साथ ही आकाश में भी तिरंगे गुब्बारे उड़ाए जाएंगे, जो राष्ट्रभक्ति का संदेश चारों दिशाओं में फैलाएंगे। घाट किनारे इस बार गणतंत्र दिवस समारोह को विशेष धार्मिक और सांस्कृतिक स्वरूप दिया गया है। साधु-संतों के लिए भी अलग मंच तैयार किया जा रहा है। मुख्यमंत्री जिस मंच पर उपस्थित रहेंगे वह मुख्य मंच होगा, जबकि कुल तीन मंच बनाए जा रहे हैं। इनमें से एक मंच पर ध्वजारोहण कार्यक्रम संपन्न होगा। यह भव्य आयोजन कार्तिक मेला ग्राउंड पर किया जा रहा है। जहां वर्षों से कार्तिक मेला, रावण दहन और अन्य सांस्कृतिक आयोजन होते आए हैं। इसी ऐतिहासिक स्थल पर इस बार संविधान और राष्ट्र की गरिमा का उत्सव मनाया जाएगा। पूरे शहर में गणतंत्र दिवस को लेकर उल्लास और देशभक्ति की भावना दिखाई दे रही है। प्रधानमंत्री नरेंद्र मोदी 11 अक्टूबर 2022 को महाकाल लोक का लोकार्पण करने के लिए उज्जैन आए थे। तब उनकी सभा इसी कार्तिक मेला ग्राउंड पर हुई थी, और इस बार मध्य प्रदेश के मुख्यमंत्री डॉ. मोहन यादव इसी मैदान पर 26 जनवरी को ध्वजारोहण करेंगे।

पत्नी के नहीं लौटने पर पति ने खाना जहर

उज्जैन। मायके गई पत्नी वापस नहीं लौटी और ससुराल वालों ने भेजने से इनकार किया तो पति ने बुधवार सुबह जहरीला पदार्थ खा लिया। युवक को उपचार के लिए चर्क अस्पताल लाया गया है। मामला ग्राम करोहन नानाखेड़ा क्षेत्र का है यहां रहने वाला रवि पिता अर्जुन परमार 25 वर्ष ग्राम छायन में वेसुध हालत में पड़ा मिला। उसे एंजुलेंस उपचार के लिए चर्क अस्पताल लेकर पहुंची। जहां सामने आया कि उसने जहरीला पदार्थ खाया है। मामले की सूचना मिलते ही पुलिस अस्पताल पहुंच गई थी इस दौरान युवक से पूछताछ में सामने आया कि उसकी पत्नी अंजलि तीन दिन पहले बच्चों को लेकर मायके देपालपुर चली गई थी। वापस लौट के लिए उसे कॉल किया तो ससुराल वालों ने भेजने से मना कर दिया। ससुराल वालों का कहना था कि पहले मामा को बुलाकर लेकर आओ उसके बाद ही अंजलि को भेजेंगे। इसी बात से आहत होकर रवि ने जहर खाया है। रवि के परिजनों ने बताया कि मकदूरि करता है और उसके बेटे की मान भी उतरना है। लेकिन पत्नी मायके चली गई थी। पुलिस के अनुसार डॉक्टरों ने रवि को हालत खतरे से बाहर बताई है मामले की जांच की जा रही है।

एसटीएफ की हिरासत में अंतर्राज्यीय गिरोह के तस्कर

41 लाख रुपए की स्मैक एक बरामद, 2 लाख रुपए नगद मिले

उज्जैन। अवैध मादक पदार्थ के साथ एसटीएफ उज्जैन की टीम ने तीन तस्करों को हिरासत में लिया है जिनके पास से 41 लाख की स्मैक, 20000 नगद और कार, मोबाइल बरामद किया गया है। तीनों अंतर्राज्यीय गिरोह के सदस्य हैं।

एसटीएफ उपपुलिस अधीक्षक योगेन्द्र सिंह यादव ने बताया कि विश्वसनिय मुखबिर से सूचना प्राप्त हुई कि ग्राम भोजाखेड़ी, आलोट जिला रतलाम का रहने वाला जयदीप सिंह परिहार नाम का व्यक्ति अपनी सफेद रंग की क्रेटा कार क्रमांक एमपी 13 डेड टी 2343 से आकर जलपुर के रहने वाले दो व्यक्ति अभिषेक सोनकर और अजय प्रजापति को आगरा रोड पर



लवखेड़ी हनुमान मंदिर से आगे आगरा तरफ नायरा पेट्रोल पंप के पास अवैध मादक पदार्थ स्मैक बंधने वाला है। एसटीएफ इकाई उज्जैन द्वारा उक्त सूचना पर तत्काल कार्रवाई करते लवखेड़ी हनुमान मंदिर से आगे आगरा तरफ नायरा पेट्रोल पंप के पास से

अभिषेक पिता चंद्रमोहन सोनकर 32 वर्ष निवासी खटीक मोहल्ला, चमारपूर चौक, जबलपुर, जयदीप सिंह पिता दिलीप सिंह परिहार 47 वर्ष निवासी ग्राम भोजाखेड़ी, तहसील आलोट जिला रतलाम और अजय पिता बाबूलाल प्रजापति 21 वर्ष निवासी



बाबा टोला, मदार टेकरी, शारदा मंदिर के पास जबलपुर को सफेद रंग की क्रेटा कार में मादक पदार्थ की डील करते हुए रंगेहोता पकड़ा।

आरोपियों अभिषेक सोनकर, जयदीप सिंह परिहार, अजय प्रजापति की तलाशी लेने पर 410 ग्राम स्मैक, 02 अफोन, 02 एलएनएयड मोबाइल, 01 की-पेड मोबाइल, 1 चार पहिया वाहन क्रेटा कार क्रमांक एमपी 13 डेड टी 2343 जब्त की गई। तस्करों के पास से 2 लाख रुपये नगद भी मिले हैं। आरोपियों को गिरफ्तार कर धारा 8/21 एन.डी.पी.एस. एक्ट व 111 (2) बी.एन.एस. का पंजीबद्ध कर विवेचना में लिया गया। आरोपियों से पूछताछ जारी है। बरामद की गई स्मैक 41 लाख की सामने आई है वहीं कार की कीमत 18 लाख है।

ट्रेनिंग ग्राउंड में नष्ट की गई 94.72 लाख की शराब

उज्जैन। आबकारी विभाग द्वारा जिले के पांच वेयरहाउस में रखी देशी शराब अनुपयोगी होने पर मंगलवार को ट्रेनिंग ग्राउंड में नष्ट करने की कार्रवाई की इस दौरान आबकारी अधिकारियों के साथ प्रशासनिक अधिकारी मौजूद रहे। आबकारी विभाग के नोडल अधिकारी मुकेश रंदा ने बताया कि तराना, उज्जैन, बडनगर, महिदपुर और खाचरौद के वेयरहाउस में रखी अनुपयोगी देशी शराब को नष्ट करने की अनुमति आबकारी आयुक्त ग्वालियर से मिलने के बाद कलेक्टर रोशन कुमार सिंह द्वारा नष्टीकरण के लिये समिति गठित की गई थी। जिसमें आबकारी अधिकारियों के साथ प्रशासनिक अधिकारी शामिल थे। सभी की मौजूदगी में मंगलवार को ट्रेनिंग ग्राउंड पर 94.74 लाख रुपए कीमत की शराब को नष्ट करने की कार्रवाई की गई। अनुपयोगी शराब 21310.74 बल्क लीटर थी। करीब 3 घंटे की कार्रवाई के दौरान बुलडोजर चलाकर शराब को नष्ट किया गया। अनुपयोगी शराब वर्ष 2021-22 की थी जो सेल नहीं हो पाई थी। कार्रवाई पूरी होने के बाद मौके पर ही खाली बोतलों की नीलामी की गई जिससे 7000 का राजस्व प्राप्त हुआ है।

पुष्पांजलि के साथ ही होगा प्रसाद वितरण

उज्जैन। संत रविदास जयंती समारोह हेतु रविदास समाज की बैठक संत रविदास जयंती समारोह समिति उज्जैन एवं संत रविदास शोध संस्थान मध्य प्रदेश के तत्वावधान में सम्पन्न हुई। आयोजन समिति के अध्यक्ष भगवान खाण्डेगार ने बताया कि संत शिरोमणि रविदासजी का 649वां जन्मोत्सव संपूर्ण विश्व में 1 फरवरी को मनाया जा रहा है। बैठक में निर्णय लिया गया कि 31 जनवरी को दोपहर 1 बजे टावर चौक से विशाल वाहन रैली निकाली जाएगी। सभी को इस रैली में सम्मिलित होने का आग्रह किया गया। इसके अलावा 1 फरवरी को प्रातः 7 बजे प्रभात फेरी नामदारपुर स्थित मंदिर क्षेत्र के आसपास मोहल्ले में

निकाली जाएगी। इसके पश्चात शिप्रा तट स्थित संत रविदास घाट पर पहुंच कर पुष्पांजलि के साथ ही प्रसाद वितरण भी किया जावेगा। बैठक में मुख्य रूप से बालकिशन डेहरिया, शंकर लाल विनेखा, महेश गोरे, दीपचंद जाटव, मांगू पहलवान, कैलाश सूर्यवंशी, मोतीलाल विनेखा, ललित विंबोरिया, गुलाब भंडारी, बंटी खरे, राहुल खोजे, मोतीलाल विनेखा, कैलाश बिलोरे, भागीरथ खोजे, प्रकाश बिलोरे, कमलेश तिलवे, गुलाब भंडारी सहित समाज के बड़ी संख्या में लोग उपस्थित रहे जिन्होंने विशाल रूप में सामाजिक बंधुओं से कार्यक्रमों में सम्मिलित होने की अपील की।

खाचरौद के चापाखेड़ा से लापता प्रेमी युगल की उज्जैन में मिली लाश

देवास बदनावर बाईपास मार्ग ब्रिज पर बाइक खड़ी कर लगाई

उज्जैन। इंदौर रोड तपोभूमि-चंदेसरी के बीच शिप्रा किनारे ब्रिज के नीचे युवक-युवती की लाश बुधवार सुबह कुछ लोगों ने देखी तो पुलिस को सूचना दी। दो थानों की पुलिस मौके पर पहुंची। मृतक युवक-युवती खाचरौद के ग्राम चापाखेड़ा में रहने वाले प्रेमी युगल होना सामने आए। दोनों की गुमशुदगी खाचरौद में दर्ज थी। नानाखेड़ा थाना प्रभारी नरेंद्र यादव ने बताया कि सुबह देवास बदनावर बायपास मार्ग पर शिप्रा नदी किनारे ब्रिज के नीचे युवक-युवती की लाश पड़ी होने की सूचना कुछ लोगों द्वारा दी गई थी। मौके पर

नानाखेड़ा के साथ नागझरी थाना पुलिस पहुंची थी। जांच में घटनास्थल नानाखेड़ा का होना सामने आया। विवेचना शुरू करने पर ब्रिज के ऊपर बाइक खड़ी मिली। जिसका नंबर एमपी 13 डेड पी 3748 था। जिसकी डिक्री में जहरीला पदार्थ रखा था। ब्रिज के नीचे से दोनों के शव बरामद किए गए वहां भी जहरीला पदार्थ मिलना सामने आया। प्रथम दृष्टि में मामला प्रेम प्रसंग का साबित हो रहा था। बाइक नंबर से दोनों की पहचान के प्रयास शुरू किए गए। कुछ देर में ही सामने आया कि दोनों खाचरौद के

ग्राम चापाखेड़ा के रहने वाले हैं। युवक का नाम अर्जुन पिता कचरूलाल बोड़ाना 21 साल और युवती 16 वर्षीय किशोरी है। खाचरौद पुलिस से संपर्क करने पर पता चला कि दोनों के परिजनों ने मंगलवार देर की शाम उनके लापता होने की शिकायत की थी। नाबालिग किशोरी के मामले में अपहरण और युवक के मामले में गुमशुदगी दर्ज की गई। दोनों के शव मिलने की सूचना दी गई।

दोपहर में खाचरौद एसडीओपी आकांशा बिछोटे, थाना प्रभारी धनसिंह नलवाया, एसआई सुधीर

सामने दोनों के परिजनों को लेकर उज्जैन पहुंचे। इस दौरान सामने आया कि दोनों के घर एक ही गांव में कुछ दूरी पर आमने-सामने है। मंगलवार दोपहर दोनों लापता हुए थे। देर शाम परिजनों ने उनके लापता होने की शिकायत दर्ज कराई थी। एसआई कलेश के अनुसार मामले में मार्ग कायम कर पोस्टमार्टम के बाद शव परिजनों को सौंपे गए हैं। दोनों की बाँड़ी खाचरौद लो जा गई है। प्रारंभिक जांच में ब्रिज से कूदने पर सिर और शरीर में चोट लगने से मौत होना सामने आया है।

विमुक्त, घुमन्तु अर्धघुमन्तु समुदाय का सर्वेक्षण होगा

उज्जैन। मध्य जन अभियान परिषद् उज्जैन संभाग द्वारा विमुक्त, घुमन्तु अर्धघुमन्तु समुदाय सर्वेक्षणकर्ताओं की 01 दिवसीय प्रशिक्षण कार्यशाला का शुभारंभ एसओईटी डिपार्टमेंट विक्रम विश्वविद्यालय के सभाकक्ष में प्रारंभ हुआ। प्रशिक्षण कार्यशाला के उद्घाटन सत्र में मुख्य अतिथि अनिल जैन चारुलहड़ा, अजीता परमार, डॉ. बकुल लाड़ कार्यपालक निदेशक, अमिताभ श्रीवास्तव योजना प्रभारी, प्रवीण शर्मा डायरेक्टर, जन अभियान परिषद् द्वारा मां सरस्वती के चित्र पर माल्यार्पण एवं दीप प्रज्वलन कर कार्यशाला का शुभारंभ किया गया। सर्वेक्षण अवधारणा संभागा समन्वयक शिवप्रसाद मालवीय ने रखी। मुख्य अतिथि अनिल जैन चारुलहड़ा ने अपने उद्बोधन में बताया कि जन अभियान परिषद् द्वारा घुमन्तु समुदाय का सर्वेक्षण कार्य से समाज का वास्तविक डेटा प्राप्त हो सकेगा। अजीता परमार ने भी अपना वक्तव्य दिया। अमिताभ श्रीवास्तव ने कहा कि घुमन्तु समुदाय का इतिहास बहुत गौरवपूर्ण रहा है। प्रशिक्षण कार्यशाला 3 सत्रों में सम्पन्न हुई। सत्रों का समन्वय अमिताभ श्रीवास्तव द्वारा किया गया। कार्यशाला में तुषि वैरागी मंदसौर, विष्णु प्रसाद नागर शाजापुर, सपना खर्वे, रविन्द्र गुर्जर इंजेक्टर, मोहनसिंह परिहार, इंद्रेश पंचार, नम्रता तिवारी, संदीप मालवीय, नीरज द्विवेदी, नारायण सिंह निमामा, संजय सोलंकी, विनोद गौड़, सर्वेक्षणकर्ता के रूप में उज्जैन 30, देवास 30, शाजापुर 20 मंदसौर 25 की उपस्थिति रही। संचालन जय दीक्षित ने किया तथा आभार डॉ. प्रीति यादव जिला समन्वयक देवास से माना।